



ТАТАРСТАН РЕСПУБЛИКАСЫ ЗАКОНЫ

“Татарстан Республикасы дәүләт граждан хезмәте турында” Татарстан Республикасы Законының 10 статьясына һәм Муниципаль хезмәт турында Татарстан Республикасы кодексына үзгәрешләр кертү хакында

Татарстан Республикасы
Дәүләт Советы тарафыннан
2018 елның 21 июнендә
кабул ителде

1 статья

“Татарстан Республикасы дәүләт граждан хезмәте турында” 2003 елның 16 гыйнварындагы 3-ТРЗ номерлы Татарстан Республикасы Законының 10 статьясына (2005 елның 25 октябрдәге 106-ТРЗ номерлы Татарстан Республикасы Законы редакциясендә) (Татарстан Дәүләт Советы Жыйелма басмасы, 2003, № 1; 2005, № 10 (II өлеш); 2006, № 12 (I өлеш); 2007, № 11; 2008, № 3, № 10 (I өлеш), № 12 (I өлеш); 2009, № 12 (I өлеш); 2010, № 1 – 2, № 10 (II өлеш); 2011, № 5, № 11 (I өлеш); 2012, № 7 (I өлеш); 2013, № 2 (I өлеш), № 3, № 11 (I өлеш); 2014, № 5, № 6 (II өлеш), № 7, № 12 (II өлеш); 2015, № 7 (I өлеш); 2016, № 4, № 7 – 8, № 9 (II өлеш); Татарстан Республикасы законнар жыйелмасы, 2017, № 1 (I өлеш), № 85 (I өлеш); 2018, № 1 (I өлеш), № 29 (I өлеш) түбәндәге үзгәрешләрне кертергә:

1) 6 өлешне түбәндәге редакциядә баян итәргә:

“6. Дәүләт хезмәткәрләре өчен дәүләт хезмәте вазыйфаларын биләү өчен кирәкле дәүләт хезмәте яисә белгечлек, әзерлек юнәлеше буенча эш стажына карата түбәндәге квалификация таләпләре билгеләнә:

дәүләт хезмәте вазыйфаларының ин югары төркеме дәүләт хезмәте вазыйфаларын биләү өчен – кимендә өч ел дәүләт хезмәте стажы яисә белгечлек, әзерлек юнәлеше буенча кимендә дүрт ел эш стажы;

дәүләт хезмәте вазыйфаларының баш төркеме дәүләт хезмәте вазыйфаларын биләү өчен – кимендә икешәр ел дәүләт хезмәте стажы яисә белгечлек, әзерлек юнәлеше буенча эш стажы;

дәүләт хезмәте вазыйфаларының әйдәүче төркеменң “житәкчеләр” категориясе дәүләт хезмәте вазыйфаларын биләү өчен – кимендә бер ел дәүләт хезмәте стажы яисә белгечлек, әзерлек юнәлеше буенча кимендә ике ел эш стажы.

Дәүләт хезмәте вазыйфаларының әйдәүче төркеменең “ярдәмчеләр (киңәшчеләр)”, “белгечләр”, “тәэмин итүче белгечләр” категорияләренең, дәүләт хезмәте вазыйфаларының өлкән һәм кече төркемнәренең барлык категорияләренең дәүләт хезмәте вазыйфаларын биләү өчен дәүләт хезмәте стажына яисә белгечлек, әзерлек юнәлеше буенча эш стажына карата квалификация таләпләре билгеләнми.

Дәүләт хезмәте стажын билгеләгәндә шулай ук тиешле вазыйфай төркемнәрдәге федераль дәүләт граждан хезмәте вазыйфаларында, хәрби вазыйфаларда һәм башка төр федераль дәүләт хезмәте вазыйфаларында, дәүләт вазыйфаларында, муниципаль вазыйфаларда, тиешле вазыйфай төркемнәрдәге муниципаль хезмәт вазыйфаларында, федераль законнар нигезендә башка вазыйфаларда эш стажы исәпкә алына.”;

2) 7 өлештә “баш һәм әйдәүче төркемнәренең “ярдәмчеләр (киңәшчеләр)” категориясе һәм дәүләт хезмәте вазыйфаларының баш һәм әйдәүче төркемнәренең “белгечләр” категориясе” сүзләрен “баш төркеменең “ярдәмчеләр (киңәшчеләр)” категориясе һәм дәүләт хезмәте вазыйфаларының баш төркеменең “белгечләр” категориясе” сүзләренә алмаштырырга;

3) түбәндәге эчтәлекле 10 һәм 11 өлешләр өстәргә:

“10. Дәүләт хезмәткәренең вазыйфай регламентында белгечлеккә, әзерлек юнәлешенә карата дәүләт хезмәте вазыйфаларын биләү өчен кирәкле квалификация таләпләре каралган очракта, белгечлек, әзерлек юнәлеше буенча эш стажын исәпләгәндә, күрсәтелгән стажга граждан (дәүләт хезмәткәре) әлегә белгечлек, әзерлек юнәлеше буенча белем алу турында һәм (яисә) квалификация хакында документ алганнан соң бу белгечлек, әзерлек юнәлеше буенча эшләү чорлары кертелә.

11. Дәүләт хезмәткәренең вазыйфай регламентында белгечлеккә, әзерлек юнәлешенә карата квалификация таләпләре каралмаган очракта, белгечлек, әзерлек юнәлеше буенча эш стажын исәпләгәндә, күрсәтелгән стажга граждан (дәүләт хезмәткәре) дәүләт хезмәте вазыйфасын биләү өчен квалификация таләпләренә туры килә торган дәрәжәдә һөнәри белем алу турында документ алганнан соң гражданның (дәүләт хезмәткәренең) дәүләт хезмәте вазыйфасы буенча вазыйфай бурычларны үтәү өчен кирәкле белемнәр һәм күнекмәләр алынган эшләү чорлары кертелә.”.

2 статья

Муниципаль хезмәт турында Татарстан Республикасы кодексына (Татарстан Дәүләт Советы Жыелма басмасы, 2013, № 6 (II өлеш); 2014, № 5, № 6 (II өлеш), № 12 (II өлеш); 2015, № 7 (I өлеш); 2016, № 4, № 7 – 8, № 9 (II өлеш); Татарстан Республикасы законнар жыелмасы, 2017, № 1 (I өлеш), № 17 (I өлеш), № 52 (I өлеш), № 55 (I өлеш), № 94 (I өлеш); 2018, № 1 (I өлеш), № 29 (I өлеш) түбәндәге үзгәрешләрне кертәргә:

1) 8 статьяда:

а) 3 өлешнең 2 пунктын түбөндөгө редакциядә бәян итәргә:

“2) муниципаль хезмәт стажына яисә белгечлек, әзерлек юнәлеше буенча эш стажына карата:

муниципаль хезмәтнең югары вазыйфалары буенча – кимендә ике ел муниципаль хезмәт стажы яисә белгечлек, әзерлек юнәлеше буенча кимендә дүрт ел эш стажы булу;

муниципаль хезмәтнең баш вазыйфалары буенча – кимендә бер ел муниципаль хезмәт стажы яисә белгечлек, әзерлек юнәлеше буенча кимендә ике ел эш стажы булу.”;

б) 4 өлештә “Өлкән” сүзен “Әйдәүче, өлкән” сүзләренә алмаштырырга;

в) түбөндөгә эчтәлекле 5¹ һәм 5² өлешләр өстәргә:

“5¹. Муниципаль хезмәткәрнең вазыйфай инструкциясендә белгечлеккә, әзерлек юнәлешенә карата муниципаль хезмәт вазыйфасын биләү өчен кирәкле квалификация таләпләре каралган булса, белгечлек, әзерлек юнәлеше буенча эш стажын исәпләгәндә, күрсәтелгән стажга граждан (муниципаль хезмәткәр) шушы белгечлек, әзерлек юнәлеше буенча белем алу турында һәм (яисә) квалификация турында документ алганнан соң әлеге белгечлек, әзерлек юнәлеше буенча эшләр чорлары кертелә.

5². Муниципаль хезмәткәрнең вазыйфай инструкциясендә белгечлеккә, әзерлек юнәлешенә карата квалификация таләпләре каралмаган булса, белгечлек, әзерлек юнәлеше буенча эш стажын исәпләгәндә, күрсәтелгән стажга гражданның (муниципаль хезмәткәрнең) муниципаль хезмәт вазыйфасын биләү өчен квалификация таләпләренә туры килә торган дәрәжәдә һөнәри белем алу турында документ алганнан соң муниципаль хезмәт вазыйфасы буенча вазыйфай бурычларын башкару өчен кирәкле белемнәр һәм күнекмәләр алган эшләр чорлары кертелә.”;

г) 7 өлештә “муниципаль хезмәтнең әйдәүче вазыйфаларын биләү өчен муниципаль хезмәт стажына яисә белгечлек буенча эш стажына карата квалификация таләпләрендә кимендә ярты ел муниципаль хезмәт стажы яки кимендә бер ел белгечлек буенча эш стажы” сүзләрен “муниципаль хезмәтнең баш вазыйфаларын биләү өчен муниципаль хезмәт стажына яисә белгечлек, әзерлек юнәлеше буенча эш стажына карата квалификация таләпләрендә кимендә ярты ел муниципаль хезмәт стажы яисә кимендә бер ел белгечлек, әзерлек юнәлеше буенча эш стажы” сүзләренә алмаштырырга;

2) 20 статьяның 2 өлешенә түбөндөгә эчтәлекле жәмлә өстәргә: “Жирлектә урнашкан авыл торак пунктларында, шәһәр округында жирле администрация вәкаләтләренә бер өлешен гамәлгә ашыру йөкләнә торган жирле администрация территориаль органы житәкчесе вазыйфасын биләүгә конкурс үткәрелгән очракта, муниципаль берәмлектә конкурс комиссиясен төзү тәртибе аның өгъзалары арасына бу авыл торак пунктларының һәркайсында гражданның тарафыннан тәкъдим ителгән кандидатураларны кертүне күздә тотарга тиеш.”;

3) 26 статьяның 4 өлешендө “Россия Федерациясе законнарында билгеләнгән очрақларда, күләмдә һәм тәртиптә” сүзләрен “законнар нигезендә” сүзләренә алмаштырырга;

4) 29 статьяның 1 өлешендәге беренче абзацында “эшләгән” сүзеннән соң “(биләгән)” сүзен өстәргә;

5) 34¹ статьяны түбәндәге редакциядә бәян итәргә:

“34¹ статья. Муниципаль хезмәт өчен кадрларны шартнамә нигезендә әзерләү

1. Муниципаль хезмәтнең югары квалификацияле кадрлар составын булдыру максатларында жирле үзидарә органнары, мәгариф турында Россия Федерациясе законнары нигезендә һәм “Россия Федерациясендә муниципаль хезмәт турында” Федераль закон нигезләмәләрен исәпкә алып, муниципаль хезмәт өчен гражданның шартнамә нигезендә әзерләүне оештыра алалар.

2. Киләчәктә муниципаль хезмәт узу йөкләмәсен алып максатчан уку турында шартнамә (алга таба – максатчан уку турында шартнамә) жирле үзидарә органы белән граждан арасында төзелә һәм, уку тәмамланганнан соң, гражданның күрсәтелгән жирле үзидарә органында билгеләнгән срок дәвамында муниципаль хезмәт узу бурычын алуын күз алдында тотар.

3. Максатчан уку турында шартнамә төзү конкурс нигезендә башкарыла.

4. Конкурс жирле үзидарә органы тарафыннан игълан ителә һәм жирле үзидарә органында төзелә торган конкурс комиссиясе тарафыннан үткәрелә.

5. Конкурс комиссиясе составына яллаучы (эш бирүче) вәкиле һәм (яисә) ул вәкаләт биргән муниципаль хезмәткәрләр (шул исәптән муниципаль хезмәт һәм кадрлар мәсьәләләре буенча бүлекчәдәге, юридик (хокук) бүлекчәдәге, ө мондый бүлекчәләр булмаган очракта – максатчан уку турында шартнамә нигезендә граждан муниципаль хезмәт узарга тиеш булган жирле үзидарә органы эшчәнлеген кадрлар белән һәм юридик (хокукый) яктан тәәмин итү өчен җаваплы муниципаль хезмәткәрләр), шулай ук муниципаль хезмәт белән бәйлә мәсьәләләр буенча бәйсез эксперт-белгечләр буларак фәнни, мәгариф һәм (яисә) башка оешмалардан персонал белешмәләре күрсәтелмичә чакырыла торган вәкилләр кертелә. Бәйсез экспертлар саны конкурс комиссиясе әгъзаларының гомуми санының кимендә дүрттән берен тәшкил итәргә тиеш.

6. Конкурс комиссиясе составы конкурс комиссиясе кабул итә торган карарларга йогынты ясарлык мәнфәгатьләр каршылыгы барлыкка килү куркынычы булмаслык итеп төзелә.

7. Конкурс комиссиясе рәистән, рәис урынбасарыннан, секретарьдан һәм комиссия әгъзаларыннан тора.

8. Максатчан уку турында шартнамә төзүгә конкурс үткөрү хакындагы мәгълүмат, күрсәтелгән конкурс үткәрелү датасына кадәр бер айдан да соңга калмыйча, муниципаль хокукый актларны рәсми бастырып чыгару гамәлгә ашырыла торган басма массакуләм мәгълүмат чарасында бастырылырга һәм

“Интернет” мәғлүмат-телекоммуникация челтәрендә жирле үзидарә органының рәсми сайтына урнаштырылырга тиеш.

9. Әлеге статьяның 8 өлешендә каралган конкурсны үткәрү турында мәғлүматта, укулар төгәлләнгәннән соң, гражданныр биләргә тиешле муниципаль хезмәт вазыйфалары төркемнәре; бу вазыйфаларга карата квалификация таләпләре; әлеге статьяның 11 өлеше нигезендә конкурска тапшырыла торган документларның исемлеге, аларны кабул итү урыны һәм вакыты; күрсәтелгән документлар кабул ителә торган срок; конкурсның үткәрелү датасы, урыны һәм тәртибе; максатчан уку турында шартнамә төзүгә кандидатларны бәяләү һәм сайлап алу өчен кулланыла торган конкурс процедуралары; язма биремнең темасы (әгәр конкурс комиссиясе тарафыннан кулланыла торган конкурс процедураларының берсе язма бирем булса) күрсәтелә, шулай ук башка мәғлүмати материаллар биреләргә мөмкин.

10. Максатчан уку турында шартнамә төзүгә конкурста катнашу хокукына Россия Федерациясе дәүләт телен белгән һәм Россия Федерациясе бюджет системасы бюджетлары акчалары исәбеннән тәүге тапкыр урта һөнәри яисә югары белемне көндөзгә уку рәвешендә алучы гражданныр ия. Күрсәтелгән конкурста катнашучы гражданин муниципаль хезмәткә кергән вакытта, шулай ук әлеге статьяның 34 өлешендә каралган бөтен срок дәвамында муниципаль хезмәт вазыйфаларын биләү өчен “Россия Федерациясендә муниципаль хезмәт турында” Федераль законда билгеләнгән таләпләргә туры киләргә тиеш.

11. Конкурста катнашырга теләк белдергән гражданин жирле үзидарә органына түбәндәгеләрне тапшыра:

1) шәхси гариза;

2) муниципаль хезмәткә керүче гражданин тарафыннан жирле үзидарә органына тапшыру өчен федераль законнар нигезендә расланган форма буенча үз кулы белән тутырылган һәм имзаланган анкета, фотография беркетеп;

3) паспорт күчермәсе (паспорт конкурска килгәннән соң шәхсән күрсәтелә);

4) хезмәт кенәгәсе күчермәсе яки гражданның хезмәт (эш) эшчәнлеген раслый торган башка документлар (хезмәт (эш) эшчәнлегә элек башкарылмаган очрактан тыш);

5) гражданның “Россия Федерациясендә муниципаль хезмәт турында” Федераль закон нигезендә муниципаль хезмәткә керүгә һәм аны узуга каршы килә торган авыруы булмавы турында медицина оешмасыннан бәяләмә;

6) гражданның Россия Федерациясе бюджет системасы бюджеты акчалары исәбеннән тәүге тапкыр урта һөнәри яисә югары белемне көндөзгә уку рәвешендә алуын раслый торган, шулай ук үзләштерә торган уку-укыту программасы турында (һөнәр, белгечлек яисә әзерлек юнәлеше исемен күрсәтеп), уку планы нигезендә гражданның арадаш аттестацияләр узу нәтижәләре хакында, мәгариф оешмасының уставында һәм эчке тәртип кагыйдәләрендә каралган бурычларның аның тарафыннан үтәлүе хакында мәғлүматны үз эченә алган мәгариф оешмасы белешмәсе;

7) язма бирем (конкурс комиссиясе кулланыла торган конкурс процедураларының берсе язма бирем булган очракта).

12. Жирле үзидарә органы житәкчесе карары буенча персонал мәгълүматларның һәм әлегә статьяның 11 өлешә нигезендә граждан тарафыннан тапшырылган документларга кертелгән башка белешмәләрнең дәрәсләгә һәм тулылығы тикшерелә.

13. Дәгъва итүчеләрне бәяләү һәм сайлап алу башкарыла торган конкурс комиссиясе утырышы әлегә статьяның 11 өлешендә күрсәтелгән документларны кабул итү төгәлләнгән көннән соңгы 14 календарь көннән дә соңга калмыйча үткәрелә. Конкурс комиссиясе утырышының урыны, датасы һәм вакыты турында конкурс комиссиясе секретаре конкурс комиссиясе әгъзаларына мондый утырышны үткәрү көненә кадәр өч эш көненнән дә соңга калмыйча хәбәр итә. Конкурс комиссиясе утырышын конкурс комиссиясе рәисе, ә ул булмаган очракта – конкурс комиссиясе рәисе урынбасары үткәрә.

14. Конкурс комиссиясе утырышы, әгәр анда әгъзаларының гомуми саныннан кимендә өчтән ике өлешә катнашса, тулы хокуклы дип санала.

15. Конкурс комиссиясе карарлары ачык тавыш бирү рәвешендә утырышта катнашкан конкурс комиссиясе әгъзалары тавышларының гади күпчеләгә белән кабул ителә. Тавышлар тигез булган очракта, конкурс комиссиясе утырышында рәислек итүче тавыш биргән карар кабул ителгән дип санала.

16. Конкурс комиссиясе дәгъва итүчеләрне әлегә статьяның 11 өлешендәгә 1 – 6 пунктларында күрсәтелгән тапшырылган документларга нигезләнеп, шулай ук конкурс процедуралары нәтижәләре буенча бәяли. Жирле үзидарә органы карары буенча конкурс процедураларына индивидуаль әңгәмә, тест эшләү һәм (яисә) язма бирем кертелгән.

17. Индивидуаль әңгәмә дәгъва итүче белән аның булачак һөнәри хезмәт эшчәнләгә өлкәсенә һәм төренә караган тема буенча ирекле сөйләшү рәвешендә үткәрелә, аның барышында дәгъва итүче аның теоретик белемнәрен һәм шәхси сыйфатларын бәяләү максатларында конкурс комиссиясе әгъзалары биргән сорауларга җавап бирә.

18. Дәгъва итүченең теоретик белемнәрен һәм шәхси сыйфатларын бәяләү түбәндәгә критерийлар буенча башкарыла:

- 1) теоретик белемнәре дәрәжәсе;
- 2) җавапны логик төзү;
- 3) грамоталылык һәм сөйләм культурасы;

4) дәгъва итүченең мәгариф оешмасында өлгереш дәрәжәсе, фәнни мәкаләләре булуы, фәнни конференцияләрдә, олимпиадаларда һәм мәгариф оешмалары үткәрә торган башка чараларда катнашуы;

- 5) һөнәр мотивациясе булуы;
- 6) жирле үзидарә органнарында практика узу.

19. Индивидуаль әңгәмә нәтижәләре конкурс комиссиясе әгъзалары тарафыннан түбәндәгечә бәяленә:

1) өч балл, әгәр дәгъва итүче теманың эчтәлеген эзлекле рәвештә тулысынча ачып бирсә;

2) ике балл, әгәр дәгъва итүче теманың эчтәлеген эзлекле рәвештә тулысынча ачып бирсә, әмма төгәлсезлекләр һәм зур булмаган хаталар жиберсә;

3) бер балл, әгәр дәгъва итүче теманың әчтәлеген эзлекле рәвештә, әмма тулы булмаган күләмдә ачып бирсә, төгәлсезлекләр һәм хаталар жиһәрсә;

4) ноль балл, әгәр дәгъва итүче теманың әчтәлеген ачып бирмәсә, шактый зур төгәлсезлекләр һәм хаталар жиһәрсә.

20. Индивидуаль әңгәмә нәтижәләре буенча дәгъва итүчегә конкурс комиссиясенәң утырышта катнашучы барлык әгъзалары тарафыннан бирелгән баллар кушыла.

21. Дәгъва итүчеләргә тестлар эшләтү жиһиле үзидарә органы тарафыннан Россия Федерациясе Конституциясенәң, Татарстан Республикасы Конституциясенәң, Россия Федерациясенәң һәм Татарстан Республикасының жиһиле үзидарә, муниципаль хезмәт, коррупциягә каршы тору законнарының нигезләмәләрен, шулай ук максатчан уку шартнамәсе нигезендә граждан муниципаль хезмәт үтәргә йөкләмә алган жиһиле үзидарә органы эшчәнлегә өлкәсен белүгә төзелгән теоретик мәсьәләләр исемлегә нигезендә үткәрелә.

22. Тест эшләү нәтижәләрен бәяләү конкурс комиссиясе тарафыннан дәгъва итүченәң тест сорауларына биргән дәрәс жаваплары саныннан чыгып башкарыла.

23. Тест эшләү нәтижәләре буенча конкурс комиссиясе әгъзалары дәгъва итүчеләргә түбәндәгә баллар куя:

1) биш балл, әгәр тест сорауларының 86 – 100 процентына дәрәс жавап бирелгән булса;

2) дүрт балл, әгәр тест сорауларының 70 – 85 процентына дәрәс жавап бирелгән булса;

3) өч балл, әгәр тест сорауларының 51 – 69 процентына дәрәс жавап бирелгән булса;

4) ике балл, әгәр тест сорауларының 35 – 50 процентына дәрәс жавап бирелгән булса;

5) бер балл, әгәр тест сорауларының 20 – 34 процентына дәрәс жавап бирелгән булса;

6) ноль балл, әгәр тест сорауларының 20 процентыннан кименә дәрәс жавап бирелгән булса.

24. Язма бирем дәгъва итүче тарафыннан конкурс комиссиясе билгеләгән һәм конкурс үткәрү турындагы мәгълүматта күрсәтелгән тема буенча басма рәвештә әзерләнә.

25. Язма биремнәң темасы дәгъва итүченәң Россия Федерациясе Конституциясе, Татарстан Республикасы Конституциясе, Россия Федерациясенәң һәм Татарстан Республикасының жиһиле үзидарә, муниципаль хезмәт, коррупциягә каршы тору законнары нигезләмәләрен, шулай ук максатчан уку шартнамәсе нигезендә граждан муниципаль хезмәт үтәргә йөкләмә алган жиһиле үзидарә органы эшчәнлегә өлкәсенә караган мәсьәләләренә белүен ачыкларлык итеп сайлап алына.

26. Язма биремне бәяләү критерийларын бирелгән теманы ачып бирүнәң тулылығы, бәян итүнәң дәрәслегә, язма сөйләм културасы тәшкил итә.

27. Язма бирем конкурс комиссиясе әгъзалары тарафыннан түбәндәгечә бәяләнә:

1) өч балл, әгәр дөгъва итүче язма бирем темасының эчтәлеген эзлекле рәвештә тулысынча ачып бирсә;

2) ике балл, әгәр дөгъва итүче язма бирем темасының эчтәлеген эзлекле рәвештә тулысынча ачып бирсә, әмма төгәлсезлекләр һәм зур булмаган хаталар жиберсә;

3) бер балл, әгәр дөгъва итүче теманың эчтәлеген эзлекле рәвештә, әмма тулы булмаган күләмдә ачып бирсә, төгәлсезлекләр һәм хаталар жиберсә;

4) ноль балл, әгәр дөгъва итүче язма бирем темасының эчтәлеген ачып бирмәсә.

28. Язма биремне бәяләү нәтижәләре буенча дөгъва итүчегә конкурс комиссиясенең утырышта катнашучы барлык әгъзалары тарафыннан бирелгән баллар кушыла.

29. Конкурс кысаларында кулланыла торган конкурс процедуралары йомгаклары буенча кушылган баллар исәбенә иң зурысын жыйган дөгъва итүче конкурста жиңүче булып санала.

30. Конкурс комиссиясенең тавыш бирү нәтижәләре беркетмә белән рәсмиләштерелә, аңа конкурс комиссиясе утырышында рәислек итүче һәм конкурс комиссиясе секретаре имза сала.

31. Конкурс жиңүчесен билгеләү турындагы конкурс комиссиясе карары жирле үзидарә органы тарафыннан конкурста жиңеп чыккан дөгъва итүче белән максатчан уку шартнамәсен төзү өчен нигез була.

32. Конкурста катнашкан гражданнарға аның нәтижәләре турында конкурс тәмамланган көннән алып бер ай эчендә язма рәвештә хәбәр ителә.

33. Конкурста катнашуга бәйле чыгымнар (конкурс үткөрү урынына транспортта бару һәм кире кайту, торақ урынын наемга алу, яшәү, элементә чаралары хезмәт күрсәтүләреннән файдалану һәм башкалар) гражданнарның үз акчалары исәбеннән тотыла.

34. Максатчан уку тәмамланганнан соң муниципаль хезмәтне мәжбүри узу срогы максатчан уку турындагы шартнамәдә билгеләнә. Күрсәтелгән срок максатчан уку турында шартнамә нигезендә гражданга жирле үзидарә органы тарафыннан социаль ярдәм чаралары күрсәтелгән сроктан ким була алмый, әмма ул биш елдан күбрәк булырга тиеш түгел.

35. Максатчан уку турында шартнамә якларының бурычлары һәм җаваплылыгы Россия Федерациясе законнары нигезендә максатчан уку турында шартнамәдә билгеләнә.

36. Максатчан уку турында шартнамә граждан белән бер генә мәртәбә төзелә ала.

37. Максатчан уку турында шартнамәдә каралган чыгымнарны финанс белән тәмин итү жирле бюджет акчалары исәбеннән башкарыла.”;

б) 4 нче кушымтаның 6 пунктындагы икенче абзацны түбәндәге редакциядә бәян итәргә:

“Аттестация комиссиясе составына яллаучы (эш бирүче) вәкиле һәм (яисә) ул вәкаләт биргән муниципаль хезмәткөрләр (шул исәптән аттестацияләнергә тиешле муниципаль хезмәткөр муниципаль хезмәт вазыйфасын биләгән бүлекчәдәге,

муниципаль хезмэт һәм кадрлар мәсьәләләре буенча бүлекчәдәге, юридик (хокук) бүлекчәдәге, ә мондый бүлекчәләр булмаган очракта – аттестацияләнергә тиешле муниципаль хезмәткәр муниципаль хезмэт вазыйфасын биләгән жирле үзидарә органы эшчәнлеген кадрлар белән һәм юридик (хокукий) яктан тәмин итү өчен җаваплы муниципаль хезмәткәрләр), шулай ук муниципаль хезмэт белән бәйлә мәсьәләләр буенча бәйсез эксперт-белгечләр буларак фәнни, мәгариф һәм (яисә) башка оешмалардан персонал белешмәләре күрсәтелмичә чакырыла торган вәкилләр кертелә. Бәйсез экспертлар саны аттестация комиссиясе әгъзаларының гомуми санының кимендә дүрттән берен тәшкил итәргә тиеш.”.

3 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миннеханов

Казан, Кремль
2018 ел, 13 июль
№ 50-ТРЗ